

មជ្ឈមណ្ឌលឯកសារកម្ពុជា

អង្គជំនុំជម្រះតុលាការកំពូលសម្រេចថា ការដោះលែងជនជាប់ចោទ អៀង ធីរិទ្ធ

ត្រូវស្ថិតនៅក្រោមការត្រួតពិនិត្យរបស់តុលាការ

ដោយ អែន ហេនខែល

ថ្ងៃទី១៨ ខែធ្នូ ឆ្នាំ២០១២

ប្រែសម្រួលដោយ ទី សុជាតា

អង្គជំនុំជម្រះតុលាការកំពូល នៃអង្គជំនុំជម្រះវិសាមញ្ញក្នុងតុលាការកម្ពុជា បានចេញសេចក្តីសម្រេចបិទដួវតវ៉ា ទាក់ទងនឹងការខ្វះសម្បទាខាងបញ្ហាស្មារតីគ្រប់គ្រាន់ក្នុងការចូលរួមការជំនុំជម្រះ ។ កាលពីខែកញ្ញា អង្គជំនុំជម្រះសាលាដំបូងបានសម្រេចជាលើកទីពីរថា ជនជាប់ចោទ អៀង ធីរិទ្ធ ដែលស្ថិតក្នុងវ័យ ៨០ឆ្នាំ ត្រូវដោះលែងចេញពីមន្ទីរឃុំឃាំងដោយឥតលក្ខខណ្ឌ បន្ទាប់ពីរកឃើញថា ជនជាប់ចោទពុំមានសម្បទាខាងបញ្ហាស្មារតីគ្រប់គ្រាន់ក្នុងការចូលរួមការជំនុំជម្រះ ដោយសារតែជំងឺវីរុសកូរ៉ូណាស្មារតី ដែលទំនេរបណ្តាលមកពីជំងឺភ្លេចភ្នែកចេះតែវិវឌ្ឍធ្ងន់ធ្ងរទៅៗ ។ ដោយសារតែសហព្រះរាជអាជ្ញាបានប្តឹងខ្លួនណាមួយលើសេចក្តីសម្រេចទាក់ទងតែលក្ខខណ្ឌក្នុងការដោះលែងជនជាប់ចោទ ហេតុដូច្នោះ អង្គជំនុំជម្រះតុលាការកំពូល បានអនុញ្ញាតភ្លាមៗឲ្យដោះលែងជនជាប់ចោទពីការឃុំឃាំងដោយស្ថិតក្រោមលក្ខខណ្ឌបណ្តោះអាសន្នមួយចំនួន ។ អង្គជំនុំជម្រះតុលាការកំពូល បានសម្រេចពីភាពសមរម្យនៃការដាក់ជនជាប់ចោទឲ្យស្ថិតក្រោមការត្រួតពិនិត្យរបស់តុលាការ នៅពេលដែលការរំពឹងទុកយ៉ាងធ្ងន់ធ្ងរ ប្រហែសថាជនជាប់ចោទ អៀង ធីរិទ្ធ នឹងមិនអាចយកមកជំនុំជម្រះបានទៅទៀត ។

អង្គជំនុំជម្រះសាលាដំបូង បានសម្រេចដោះលែងជនជាប់ចោទ អៀង ធីរិទ្ធ ដោយឥតលក្ខខណ្ឌលើកទីមួយនៅខែវិច្ឆិកា ឆ្នាំ២០១១ បន្ទាប់ពីបានរកឃើញថា ជនជាប់ចោទពុំមានសម្បទាខាងបញ្ហាស្មារតីគ្រប់គ្រាន់ក្នុងការចូលរួមការជំនុំជម្រះ ដោយបំបែកបទចោទប្រកាន់ចេញពីសំណុំរឿង០០២ និងដាក់នីតិវិធីប្រឆាំងនឹងជនជាប់ចោទរូបនេះ ។ សេចក្តីសម្រេចរបស់អង្គជំនុំជម្រះសាលាដំបូង ត្រូវបានបដិសេធដោយអង្គជំនុំជម្រះតុលាការកំពូល ដែលបង្គាប់ឲ្យបន្តឃុំខ្លួនជនជាប់ចោទក្នុងរយៈពេល៦ខែទៀត ដើម្បីឲ្យប្រឹងប្រែងក្នុងការប្រើប្រាស់ឲ្យអស់ពីលទ្ធភាពនូវវិធានការទាំងឡាយ ដែលមានក្នុងការជួយជនជាប់ចោទឲ្យមានភាពប្រសើរឡើង ដើម្បីអាចចូលរួមការជំនុំជម្រះបាន ។

ក្នុងខែសីហា ឆ្នាំ២០១២ អ្នកជំនាញបីរូប បានផ្តល់សក្ខីកម្មថា ស្ថានភាពបញ្ហាស្មារតីរបស់ជនជាប់ចោទ អៀង ធីរិទ្ធ ធ្លាក់ដួងជាលំដាប់ៗ អង្គជំនុំជម្រះសាលាដំបូង បានរកឃើញថា ពុំមានការរំពឹងសមហេតុសមផលដែលថាការធ្លាក់ចុះខ្សោយផ្នែកបញ្ហាស្មារតី អាចត្រូវបានធ្វើឲ្យប្រសើរ

ឡើងវិញបានទេ ហើយថាបើទោះបីជាមិនលើកចោលបទចោទប្រកាន់ក៏ដោយ ក៏ត្រូវដាក់កិច្ចដំណើរការ នីតិវិធីដោយមិនកំណត់រយៈពេលប្រឆាំងនឹងជនជាប់ចោទ “ដែលមានន័យថា ការដាក់កិច្ចដំណើរការ នីតិវិធីត្រូវបន្តដរាបណា អង្គជំនុំជម្រះបន្តបញ្ជាក់ឲ្យមានការជំនុំជម្រះប្រឆាំងនឹងជនជាប់ចោទ” ។ អង្គជំនុំ- ជម្រះសម្រេចថា ដោយសារតែការដាក់កិច្ចដំណើរការនីតិវិធីមានលក្ខណៈជាអចិន្ត្រៃយ៍ “ខ្លួនមិន អាចអនុវត្តនូវយុត្តាធិការលើជនជាប់ចោទសម្រាប់រយៈពេលណាមួយនៃការដាក់នោះបានទេ” ហើយ ថាខ្លួនពុំមានមូលដ្ឋានដូច្នោះច្បាប់ច្បាស់លាស់ក្នុងការសម្រេចដាក់លក្ខខណ្ឌដោយបង្ខំ ឬក៏ដាក់ឲ្យស្ថិតក្រោម ទម្រង់ផ្សេងៗនៃការត្រួតពិនិត្យតាមផ្លូវតុលាការ លើជនជាប់ចោទក្នុងអំឡុងពេលនេះ ។ ហេតុដូច្នេះ ខ្លួនបន្តបញ្ជាក់ដោះលែងជនជាប់ចោទដោយឥតលក្ខខណ្ឌ ក៏ប៉ុន្តែស្នើសុំឲ្យជនជាប់ចោទស្ថិតនៅក្នុងព្រះរា ជាណាចក្រកម្ពុជា និងជូនដំណឹងដល់តុលាការក្នុងពេលណាមួយ ដែលមានការផ្លាស់ប្តូរអាសយដ្ឋាន ថែមទាំងគួររយល់ព្រមឲ្យអ្នកជំនាញពិនិត្យជារៀងរាល់ឆ្នាំ ដើម្បីស្វែងរកការព្យាបាលថ្មីណាមួយ ដែល ទំនងនឹងធ្វើឲ្យប្រសើរឡើងនៃការធ្លាក់ចុះផ្នែកបញ្ញាស្មារតី ដែលនាំឲ្យជនជាប់ចោទមានសម្បទាក្នុងការ ចូលរួមការជំនុំជម្រះ ។

នៅក្នុងបណ្តឹងទទួរណ៍ សហព្រះរាជអាជ្ញាបានលើកហេតុផលថា អង្គជំនុំជម្រះសាលាដំបូងមាន កំហុស ដោយមិនបានប្រើប្រាស់យុត្តាធិការរបស់ខ្លួនប្រកបដោយប្រសិទ្ធភាព” ហើយជាថ្មីម្តងទៀត បានស្នើសុំលក្ខខណ្ឌ ចំណុចត្រូវបានដាក់ចំពោះការដោះលែង ៖

- ១) ត្រូវស្នាក់នៅផ្ទះដែលមានអាសយដ្ឋានជាក់លាក់ណាមួយ ដែលនឹងត្រូវផ្តល់ជូនដោយសហ មេធាវី ។
- ២) ត្រូវមានវត្តមាននៅពេលដែលមានការពិនិត្យរៀងរាល់សប្តាហ៍ដោយអាជ្ញាធរប្រព្រឹត្តិ ដែល តុលាការចាត់តាំងដោយអង្គជំនុំជម្រះសាលាដំបូង ។
- ៣) ត្រូវប្រគល់លិខិតឆ្លងដែន និងអត្តសញ្ញាណប័ណ្ណមកតុលាការ ។
- ៤) មិនត្រូវទាក់ទងដោយផ្ទាល់ ឬប្រយោលជាមួយនឹងសហជនជាប់ចោទផ្សេងទៀត (លើក លែងតែជនជាប់ចោទ អៀង សារី) ។
- ៥) មិនត្រូវទាក់ទងដោយផ្ទាល់ ឬប្រយោលជាមួយសាក្សី ឬជនរងគ្រោះដែលត្រូវមកធ្វើសក្ខីកម្ម នៅចំពោះមុខអង្គជំនុំជម្រះ និងមិនជ្រៀតជ្រែកក្នុងកិច្ចការរដ្ឋបាលរបស់តុលាការ ។
- ៦) ត្រូវទទួលការពិនិត្យផ្នែកវេជ្ជសាស្ត្ររៀងរាល់៦ខែម្តង ដោយអ្នកអនុវត្តវេជ្ជសាស្ត្រដែល តែងតាំងដោយអង្គជំនុំជម្រះសាលាដំបូង ។

នៅក្នុងសេចក្តីសម្រេចរបស់ខ្លួន អង្គជំនុំជម្រះតុលាការកំពូល បានរកឃើញនូវភាពដុយគ្នាចំនួន ពីរ ដែលមាននៅក្នុងសេចក្តីសម្រេចរបស់អង្គជំនុំជម្រះដំបូង ដែលខ្លួនមិនអាចអនុវត្តនូវយុត្តាធិការ លើជនជាប់ចោទ អៀង ធីរិទ្ធ បន្ទាប់ពីទទួលបានការដោះលែង ដោយសារតែការដាក់កិច្ចដំណើរការ នីតិវិធីមានលក្ខណៈជាអចិន្ត្រៃយ៍(១) ការយល់ឃើញរបស់ខ្លួនថាកិច្ចដំណើរការនីតិវិធីអាចត្រូវបានចាប់ ផ្តើមឡើងវិញ ប្រសិនបើយល់ឃើញថាជនជាប់ចោទមានសម្បទាគ្រប់គ្រាន់នៅពេលក្រោយ និង(២) ការព្រមព្រៀងរបស់ខ្លួនក្នុងការអនុវត្តវិធានការមួយចំនួន ក្នុងគោលបំណងឱ្យយ៉ាងណាឱ្យកិច្ចដំណើរការ នីតិវិធីនេះអាចដំណើរការឡើងវិញបាន ប្រសិនបើមានការវិវឌ្ឍផ្នែកវេជ្ជសាស្ត្រ ។

អង្គជំនុំជម្រះតុលាការកំពូលក៏បានកត់សម្គាល់ដែរថា មិនដូចតុលាការដែលប្រើប្រាស់ប្រព័ន្ធ ច្បាប់ឧបទ្ទវិទ្យា (Common Law) ប្រព័ន្ធច្បាប់ស៊ីវិល ដូចជានៅក្នុងអង្គជំនុំជម្រះវិសាមញ្ញក្នុងតុលាការ កម្ពុជា ពុំមានឧទាហរណ៍នៃបន្តបណ្តឹងអាជ្ញាដែលខ្លួនបានចាប់ផ្តើមធ្វើរួចទៅហើយនោះទេ លើកលែង តែមានហេតុផលដែលចែងយ៉ាងជាក់លាក់ក្នុងច្បាប់៖ “ច្បាប់ដែលអាចយកមកអនុវត្តនៅចំពោះអង្គជំនុំ ជម្រះវិសាមញ្ញក្នុងតុលាការកម្ពុជា មិនបានចែងអំពីលទ្ធភាពបញ្ចប់ដំណើរនីតិវិធីនៅក្នុងករណី ដែល រកឃើញថា ជនជាប់ចោទមិនមានសម្បទាចូលរួមនៅក្នុងសវនាការនោះទេ” ប៉ុន្តែបានចែងអំពីលទ្ធភាព ដាក់ដំណើរការនីតិវិធីក្នុងកាលៈទេសៈជាក់លាក់មួយចំនួនដោយសារតែឧបសគ្គ” ដើម្បីបន្តកិច្ចដំណើរ ការនីតិវិធី ។

ដោយកត់សម្គាល់លើ “ភាពតានតឹង” រវាងសិទ្ធិសារវ័ន្តមូលដ្ឋានរបស់ជនជាប់ចោទ ដែល ទំនងជាមិនអាចនាំយកទៅជំនុំជម្រះបាន និងផលប្រយោជន៍យុត្តិធម៌ ក្នុងការចោទប្រកាន់ជនជាប់ចោទ ពីបទឧក្រិដ្ឋធ្ងន់ធ្ងរ” អង្គជំនុំជម្រះតុលាការកំពូលបានពិនិត្យយ៉ាងល្អិតល្អន់លើវិធាន និងការអនុវត្ត ដែល មាននៅក្នុងកម្រិតអន្តរជាតិ ក៏ដូចជាការអនុវត្តនៅក្នុងស្រុកដែរ” ដើម្បីសម្រេចថាតើការអនុវត្តនូវ ស្តង់ដារអន្តរជាតិ អាចតម្រូវឱ្យមានការបញ្ចប់នីតិវិធីឬយ៉ាងណា? ក្នុងចំណោមការយល់ឃើញរបស់ខ្លួន គឺថា “ដំណោះស្រាយបង្កង់ ឬដាក់នីតិវិធីបណ្តោះអាសន្នប្រឆាំងនឹងជនជាប់ចោទ ដែលពុំមានសម្បទា គ្រប់គ្រាន់ក្នុងការចូលរួមជំនុំជម្រះ និងបន្តការអនុវត្តនូវយុត្តាធិការត្រូវបានកំទេចដោយតុលាការអន្តរ ជាតិជាច្រើនរួចមកហើយ” ដូចជាតុលាការពិសេសសម្រាប់ឧក្រិដ្ឋកម្មធ្ងន់ធ្ងរនៅទីម័រខាងកើត តុលាការ ឧក្រិដ្ឋកម្មអន្តរជាតិ និងប្រព័ន្ធតុលាការក្នុងស្រុកជាច្រើនទៀតដោយរួមទាំងបារាំង ដែលក្រុមរបស់ខ្លួន ផ្តល់ជាកម្មវិស័យនីតិវិធីកម្ពុជា ។

ជារួម អង្គជំនុំជម្រះតុលាការកំពូលយល់ឃើញថា “កិច្ចដំណើរការនីតិវិធីប្រឆាំងនឹងជនជាប់ចោទ ដែលពុំមានសម្បទាគ្រប់គ្រាន់ជាអចិន្ត្រៃយ៍ត្រូវបានបញ្ចប់ ហើយតុលាការបានបោះបង់ចោលនូវ

យុត្តាធិការលើជនជាប់ចោទ គឺនូវតែជាករណីពិសេស” ។ យុត្តាធិការ “អនុញ្ញាតឲ្យតុលាការចាត់វិធានការនានាដែលត្រូវបានចាត់ទុកចាំបាច់និងសមស្របនៅក្នុងកាលៈទេសៈទាំងនោះ ដើម្បីអាចបន្តកិច្ចដំណើរការនីតិវិធី ប្រសិនបើមានឱកាស” ដោយសារតែលក្ខខណ្ឌរដ្ឋសាស្ត្ររបស់ជនជាប់ចោទ និងវិទ្យាសាស្ត្រផ្នែករដ្ឋសាស្ត្រ គឺ “អាចផ្លាស់ប្តូរតាមពេលវេលា” និង “អាស្រ័យលើកំហុសរបស់មនុស្ស និងអាកប្បកិរិយាពុំស្មោះត្រង់របស់ជនជាប់ចោទ ។

អាស្រ័យលើសំណើហេតុទាំងអស់នេះ អង្គជំនុំជម្រះតុលាការកំពូលពិចារណាលើព្រាង “អង្គជំនុំជម្រះសាលាដំបូង បានភ័ន្តច្រឡំផ្នែកអង្គច្បាប់នៅក្នុងការសន្និដ្ឋានថា អង្គជំនុំជម្រះវិសាមញ្ញក្នុងតុលាការកម្ពុជា មិនត្រូវបានអនុញ្ញាតឲ្យអនុវត្តយុត្តាធិការលើជនជាប់ចោទ ក្នុងអំឡុងពេលនៃការផ្អាកនីតិវិធីដោយពុំមានពេលវេលាកំណត់ច្បាស់លាស់ប្រឆាំងនឹងជនជាប់ចោទ ដោយហេតុថាសេចក្តីសន្និដ្ឋានបែបនេះពុំមានទាំងហេតុផលគាំទ្រដោយច្បាប់ ដែលអនុវត្តនៅចំពោះមុខអង្គជំនុំជម្រះវិសាមញ្ញក្នុងតុលាការកម្ពុជា ឬការអនុវត្តនៅក្នុងបទដ្ឋានជាតិ និងអន្តរជាតិជាធរមាន” ។

បន្ទាប់មក អង្គជំនុំជម្រះតុលាការកំពូល បានពិចារណាលើអំណះអំណាងរបស់អង្គជំនុំជម្រះសាលាដំបូងដែលថាពុំមាន “មូលដ្ឋានផ្នែកគតិយុត្តិជាក់លាក់ក្នុងការត្រួតពិនិត្យតាមផ្លូវតុលាការក្នុងអំឡុងពេលផ្អាកកិច្ចដំណើរការនីតិវិធី ។ ជាដំបូង អង្គជំនុំជម្រះតុលាការកំពូលបានកត់សម្គាល់ថា “ការផ្អាកកិច្ចដំណើរការនីតិវិធី មិនបានរារាំងតុលាការក្នុងការធ្វើចំណាត់ការលើដំណើរការនីតិវិធី និងអនុវត្តវិធានការ ដើម្បីធានាការបន្តនីតិវិធីសុចរិតភាពរបស់ខ្លួនឡើយ” ។ បន្ទាប់មកអង្គជំនុំជម្រះតុលាការកំពូល បានរកឃើញថា មានមូលដ្ឋានគតិយុត្តិជាការសម្រាប់អនុវត្តវិធានការទូទៅ ដែលទាក់ទងនឹងការឃុំខ្លួន និងការត្រួតពិនិត្យតាមផ្លូវតុលាការនៅក្នុងក្រមនីតិវិធីព្រហ្មទណ្ឌកម្ពុជា និងវិធានផ្ទៃក្នុងរបស់អង្គជំនុំជម្រះវិសាមញ្ញក្នុងតុលាការកម្ពុជា ។

ជាផលវិបាកនៅក្នុងការយល់ឃើញរបស់ខ្លួនបញ្ហាសំខាន់ដែលកើតចេញពីការផ្អាកកិច្ចដំណើរការនីតិវិធីគ្មានពេលវេលាកំណត់ ដោយសារភាពគ្មានសម្បទាជាអចិន្ត្រៃយ៍របស់ជនជាប់ចោទលើវិធានការត្រួតពិនិត្យតាមផ្លូវតុលាការ មិនមែនជាការខ្វះយុត្តាធិការ ឬមូលដ្ឋានច្បាប់នោះទេ ប៉ុន្តែគឺជាបញ្ហានៃភាពចាំបាច់ និងសមាមាត្រនៃវិធានការនេះនៅក្នុងកាលៈទេសៈបច្ចុប្បន្ន” ដែលបញ្ហានេះពុំត្រូវបានពិចារណាដោយអង្គជំនុំជម្រះសាលាដំបូងសោះ ។ អង្គជំនុំជម្រះតុលាការកំពូលកត់សម្គាល់ថា ដោយសារតែលក្ខខណ្ឌនៃការត្រួតពិនិត្យតាមផ្លូវតុលាការ ដែលស្នើឡើងដោយសហព្រះរាជអាជ្ញា ដាក់កម្រិតដល់សិទ្ធិសារវ័ន្ត ដែលការពារដោយសន្តិសញ្ញាអន្តរជាតិស្តីពីសិទ្ធិប្រជាពលរដ្ឋ និងនយោបាយ :

ពុំមានភាពគ្រប់គ្រាន់ដែលថា ការរឹតបន្តឹងនេះមានមូលដ្ឋានច្បាប់ជាផ្លូវការ ដូចដែល បានពិភាក្សាខាងលើ តុលាការអាចកំណត់វិធានការទាំងនេះ ដែលមានភាពចាំបាច់ដើម្បី ការពារដល់ប្រយោជន៍ស្របច្បាប់ និងស្របទៅតាមគោលការណ៍សមាមាត្រ ដោយធ្វើឲ្យ មានភាពសមរម្យ ដើម្បីសម្រេចឲ្យបាននូវតួនាទីការពាររបស់ខ្លួន ដែលជាឧបករណ៍ដែល មានភាពបំពានតិចតួចក្នុងចំណោមឧបករណ៍ដទៃទៀត ដែលអាចសម្រេចបាននូវលទ្ធផល ដែលចង់បាន និងមានភាពសមាមាត្រជាមួយនឹងដល់ប្រយោជន៍ដែលត្រូវការពារ ។

ដោយសារតែមានក្តីរំពឹងតិចតួច ដែលថាជនជាប់ចោទ អៀង ធីរិទ្ធ អាចមានសម្បទាគ្រប់គ្រាន់ ហើយនាំយកមកជំនុំជម្រះបាននោះ វិធានការទាំងនេះដែលមានការប៉ះពាល់តិចតួចជាក់ស្តែងលើសិទ្ធិ ជនជាប់ចោទអាចត្រូវបានចាត់ទុកថា មានភាពសមាមាត្រ ។ ប៉ុន្តែ “វិធានការដែលមានការប៉ះពាល់” ត្រូវបានកំណត់ដោយយោងលើសំអាងហេតុជាក់ស្តែងដែលថា ជនជាប់ចោទម្នាក់ ដែលពុំមានសម្បទា គ្រប់គ្រាន់ក្នុងការចូលរួមជំនុំជម្រះ គឺជនជាប់ចោទនោះពុំមានលទ្ធភាពអនុវត្តសិទ្ធិរបស់ខ្លួនឲ្យបានពេញ លេញ ។ លើសពីនេះទៅទៀត អង្គជំនុំជម្រះតុលាការកំពូលយល់ស្របជាមួយសហព្រះរាជអាជ្ញាដែល ថា ទាំងជនជាប់ចោទពុំមានសមត្ថភាពគ្រប់គ្រាន់ក្នុងការអនុវត្តតាមលក្ខខណ្ឌ ដែលបានដាក់ដោយអង្គ ជំនុំជម្រះប្រឆាំងនឹងខ្លួន ដោយសារបញ្ហាធ្លាក់ចុះនៃបញ្ហាស្មារតី ទាំងភាពលំបាកក្នុងការអនុវត្តលក្ខខណ្ឌ ប្រឆាំងនឹងជនជាប់ចោទមិនមែនមានន័យថា លក្ខខណ្ឌទាំងនោះមិនអាចអនុវត្តបានដោយជនជាប់ចោទ អៀង ធីរិទ្ធ នោះទេ គឺតាមកូនស្រីរបស់ជនជាប់ចោទ ដែលត្រូវបានតែងតាំងជាអាណាព្យាបាលរបស់ ជនជាប់ចោទ ។

ទាក់ទងនឹងវិធានការជាក់លាក់ដែលដាក់ដោយសហព្រះរាជអាជ្ញា អង្គជំនុំជម្រះតុលាការកំពូល សម្រេចថា :

- ទទួលការវាយតម្លៃវេជ្ជសាស្ត្ររៀងរាល់៦ខែម្តង ដើម្បីត្រួតពិនិត្យមើលភាពជាក់លាក់នៃលក្ខ ខណ្ឌរបស់ជនជាប់ចោទ និងការវិវឌ្ឍដោយសមរម្យ និងត្រឹមត្រូវតាមក្រមកម្ពុជា ។
- អនុវត្តការត្រួតពិនិត្យផ្នែកវេជ្ជសាស្ត្រ ហើយចាំបាច់ត្រូវរក្សាវត្តមានជនជាប់ចោទ អៀង ធីរិទ្ធ នៅក្នុងប្រទេសកម្ពុជា និងផ្តល់អាស័យដ្ឋានជូនអង្គជំនុំជម្រះ ។
- ពុំមានការសមាមាត្រចំពោះការរក្សាទុកអត្តសញ្ញាណប័ណ្ណ និងការប្រគល់លិខិតឆ្លងដែនទេ ពីព្រោះ “វាធ្វើឲ្យប៉ះពាល់ដល់សេចក្តីថ្លៃថ្នូររបស់ជនជាប់ចោទក្នុងការមានឯកសារពាក់ព័ន្ធនឹង អត្តសញ្ញាណរបស់ខ្លួន” ។

- ការចុះពិនិត្យត្រូវតែមានការរំខានតិចបំផុត ដោយមន្ត្រីនគរបាលយុត្តិធម៌និងបម្រើដល់កោលបំណងនៃការរៀនដូចគ្នាដែលបានដាក់ចោទនៅតែស្នាក់នៅអាសយដ្ឋាន ដែលប្រគល់ជូនតុលាការ ឬយ៉ាងណា ។
- មិនមានភាពចាំបាច់ក្នុងការហាមឃាត់ដល់ដោះដីនៃព្រៀតជ្រែកកិច្ចការតុលាការ ដោយសារមានភាពតម្រូវពីកាតព្វកិច្ចអន្តរជាតិស្រាប់ ។
- ពុំមានភាពពិតប្រាកដចំពោះការកំរាមកំហែងដែលថា ដល់ដោះដីនៃព្រៀតជ្រែកសាក្សីនៅក្នុងសំណុំរឿង០០២ ក្នុងអំឡុងពេលដាក់នីតិវិធីប្រឆាំងដល់ដោះដី និងការចុះខ្សោយនៃសតិបញ្ញា ។

បច្ចុប្បន្ននេះ អង្គជំនុំជម្រះសាលាដំបូង ត្រូវបានស្នើឱ្យធ្វើការត្រួតពិនិត្យលក្ខខណ្ឌទាំងនេះ រៀងរាល់១២ខែម្តង ដើម្បីធានាថា ដល់ដោះដី អៀង ធីរិទ្ធ “មិនត្រូវបានដាក់កំហិតតាមអំពើចិត្តទៅលើសិទ្ធិជាឯកជន និងសេរីភាពក្នុងការដើរហើរ” ។ លើកលែងតែមានការផ្លាស់ប្តូរនៅក្នុងលក្ខខណ្ឌផ្នែកវេជ្ជសាស្ត្រ នេះគឺជាការសម្រេចចុងក្រោយបង្អស់របស់អង្គជំនុំជម្រះវិសាមញ្ញក្នុងតុលាការកម្ពុជា លើបញ្ហាសម្បទារបស់ដល់ដោះដី អៀង ធីរិទ្ធ ។

- ចប់ -